

(документтин шифри) _____ (беттин саны) _____ (Бекитилген датасы)	Ош мамлекеттик университети
	ИЛИМИЙ ИЗИЛДӨӨ ИШМЕРДҮҮЛҮКТҮ КОЛДОО САЯСАТЫ
	Илимий мектебин колдоо жана кадрдык потенциалын жогорулатуу үчүн профессор-изилдөөчү кызматкерди тартуу

БЕКИТЕМИН
ОшМУнун ректору,
профессор
К.Г. Кожобеков

“Окутуучу-изилдөөчү” макамы жөнүндө
ЖОБО
(Долбоор)

“Окутуучу-изилдөөчү” макамы жөнүндө

ЖОБО

ЧЕНЕМДИК ДОКУМЕНТТИН ПАСПОРТУ

Документтин аталышы	Ош мамлекеттик университетинин профессордук-окутуучулук курамына ыйгарулуучу “Окутуучу-изилдөөчү” макамы жөнүндө
Документтин теги	ОшМУдагы илим изилдөө ишмердүүлүгүн колдоо саясаты
Документтин түрү	Жобо
Бекитилгендиги жөнүндө маалымат	
Документтин шифры	
Документтин кыскача аннотациясы	Илим изилдөөнү өнүктүрүү, кадрдык потенциалды жогорулатуу үчүн алдыңкы илимпоздорду университетке тартуу жана жогорку кесиптик билим берүүнү трансформациялоо боюнча «Университет 4.0» моделинин концепциясын ишке ашыруу

ДОКУМЕНТТИН МАЗМУНУ	
Титулдук барак	1-бет
Ченемдик документтин паспорту	2-бет
1. Негизги жоболор	3-бет
2. «Профессор-изилдөөчү», «доцент-изилдөөчү» жана «улук окутуучу-изилдөөчү» макамына сунушталган кызматкерлердин квалификациясына жалпы жана кошумча талаптар	4-бет
3. «Профессор-изилдөөчү», «доцент-изилдөөчү» жана «улук окутуучу-изилдөөчү» макамын кызматкерлерге ыйгаруу тартиби	5-бет
4. «Профессор-изилдөөчү», «доцент-изилдөөчү» жана «улук окутуучу-изилдөөчү» макамына ээ болгон кызматкерлердин милдеттери	5-бет
5. «Профессор-изилдөөчү», «доцент-изилдөөчү» жана «улук окутуучу-изилдөөчү» макамына ээ болгон кызматкерлердин жоопкерчиликти	6-бет
6. Тиркемелер	7-бет

“Окутуучу-изилдөөчү” макамы жөнүндө

ЖОБО

1. Негизги жоболор

1.1. Бул жобо Ош мамлекеттик университетиндеги “окутуучу-изилдөөчү” макамына ээ болгон профессордук-окутуучулук курамдын квалификациялык талаптарын, милдеттерин, жоопкерчиликтерин жана ишмердигин жүргүзүү тартибин аныктайт;

1.2. Илим изилдөөнү өнүктүрүү, кадрдык потенциалды жогорулатуу үчүн алдынкы илимпоздорду университетке тартуу жана жогорку кесиптик билим берүүнү трансформациялоо боюнча «Университет 4.0» моделинин концепциясын ишке ашыруу максатында Ош мамлекеттик университетинин профессордук-окутуучулук курамына ыйгарылуучу “окутуучу-изилдөөчү” макамы ишке киргизилет;

1.3. “Окутуучу-изилдөөчү” макамы ыйгарылган кызматкер – бул илимдин тиешелүү тармагында илимий изилдөөлөрдү жүргүзгөн, университеттин профессордук-окутуучулук курамынын кызмат орундарынын квалификациялык мүнөздөмөлөрүнө жана ушул Жобого ылайык кошумча квалификациялык талаптарга жооп берген жеке жак болуп саналат.

1.4. Макам ыйгарылган кызматкер тиешелүү ээлеген кызмат ордуна карап “профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу изилдөөчү” деп аталып, **илимий изилдөө багытына туура келген** кафедранын штатына жекече эмгек келишими жана азайтылган өзгөчө окуу жүгү менен кабыл алынат;

1.5. Университетте иштеген окутуучунун “Ош мамлекеттик университетинин профессордук-окутуучулук курамы аткарган окуу жүктөмдөрүнүн көлөмүн пландаштыруу жана эсепке алуу убакыт ченемдери жөнүндөгү” жободо (1 ставка) аудиториялык окуу жүктөмү жана окутуучунун жекече иш-планында көрсөтүлгө калган жумуштардын түрлөрүнө (окуу-усулдук жүгү, илимий-усулдук жүгү жана уюштуруу-тарбиялык жүгү) бөлүнгөн сааттарынын суммасы 36 саат 1 жумалык жумуш убакыт нормативинин негизинде 1548 саатты түзөт. Окуу жылы үчүн кафедранын штатындагы кызматкерге тиешелүү ээлеген кызмат ордуна карап **0,25 ставка, 0,5 ставка, 0,75 ставка же 1 ставка** “окутуучу-изилдөөчү” макамы илимий-усулдук жүгүнө бөлүнгөн сааттардын эсебинен берилет;

1.6. “Окутуучу-изилдөөчү” макамы төмөнкү учурларда ыйгарылат:

1). Узак мөөнөттүү иш тажрыйбасы бар, ОшМУда толук штаттык бирдикте иштеген жана тиешелүү “профессор”, “доцент”, “улук окутуучу” же “окутуучу” кызмат орундары боюнча профессордук-окутуучулук сынагынан өткөн жана тиешелүү “окутуучу-изилдөөчү” макамынын талаптарына жооп берген гана кызматкерлерге берилет;

2). Эгерде кызматкер гранттык же чарбалык келишим менен каржыланган илимий долбоорду ОшМУга алып келсе (утуп алса), анда долбоордун каржылоо булагында айлык маянага бөлүнгөн бюджетинин негизинде “окутуучу-изилдөөчү” макамы берилет;

3). Университеттин эл аралык рейтингине жана репутациясына таасир этүүчү өзгөчө учурда ректордун буйругунун жана жоопкерчилигинин негизинде дагы берилет.

1.7. “Окутуучу-изилдөөчү” макамын ыйгаруу, эмгек келишиминин мөөнөтү аяктагандан кийин кайра **мөөнөтүн узартуу** жана макамдан ажыратуу **тууралуу** чечим структуралык бөлүмдөрдүн жетекчилеринин (кафедра башчы, декан, директор, илим жана инновация бөлүм башчысы) билдирүүсүнүн (сунушунун) негизинде ОшМУнун ректору тарабынан кабыл алынат;

1.8. “Окутуучу-изилдөөчү” ыйгарылган тиешелүү профессор, доцент, улук окутуучу жана окутуучулардын кызмат ордуларынын тиешелүү эмгек акы шарттары сакталат;

2. “Окутуучу-изилдөөчү” макамына сунушталган кызматкерлердин квалификациясына коюлган жалпы жана кошумча талаптар:

2.1. “Окутуучу-изилдөөчү” макамына сунушталган кызматкерлер ОшМУнун профессордук-окутуучулук курамынын тиешелүү кызмат орундарына коюлган талаптарга ылайык келиши шарт;

2.2. Макамга **кошумча** талаптар:

“Профессор-изилдөөчү” макамына сунушталган профессор үчүн

- учурда ОшМУнун атынан бир же андан көп гранттык же чарбалык келишим менен каржыланган илимий долбоорго жетекчилик/тең жетекчилик кылуу же катышуучусу болуу;

Табигый илимдер, техника, медицина жана саламаттыкты сактоо, айыл чарба жана ветеринардык илимдер тармактары үчүн:

- CiteScore боюнча проценти **50дөн** кем эмес Scopus базасында индекстелген журналдарда же Web of Science маалымат базасы боюнча **1-2-квартилге** кирген журналдарда акыркы **3 (үч)** жылда жарыкка чыккан **5 (беш)** илимий макаласынын болушу;

- акыркы **5 жылдагы** Хирш индекси (өзүн-өзү **цитирлөөсүн** эсепке албаганда) **5тен (беш)** кем эмес.

Гуманитардык илимдер жана искусство тармактары үчүн:

- CiteScore боюнча проценти **35тен** кем эмес болгон Scopus базасында индекстелген журналдарда же Web of Science маалымат базасы боюнча **1-2-3-квартилге** кирген журналдарда акыркы **3 (үч)** жылда жарыкка чыккан **3 (үч)** илимий макаласынын жана автордун ушул эле мезгилде **жеке салымы менен жарык көргөн 6** басма **табактан** кем эмес монографиясынын болушу;

- акыркы **5 жылдагы** Хирш индекси (өзүн-өзү **цитирлөөсүн** эсепке албаганда) **4төн (төрт)** кем эмес.

“Доцент-изилдөөчү” макамына сунушталган доцент үчүн

- учурда ОшМУнун атынан бир же андан көп гранттык же чарбалык келишим менен каржыланган илимий долбоорго жетекчилик/тең жетекчилик кылуу же катышуучусу болуу;

Табигый илимдер, техника, медицина жана саламаттыкты сактоо, айыл чарба жана ветеринардык илимдер тармактары үчүн:

- CiteScore боюнча проценти **35тен** кем эмес болгон Scopus базасында индекстелген журналдарда же Web of Science маалымат базасы боюнча **1-2-3-квартилге** кирген журналдарда акыркы **3 (үч)** жылда жарыкка чыккан **5 (беш)** илимий макаласынын болушу;

- акыркы **5 жылдагы** Хирш индекси (өзүн-өзү **цитирлөөсүн** эсепке албаганда) **4төн (төрт)** кем эмес.

Гуманитардык илимдер жана искусство тармактары үчүн:

- CiteScore боюнча проценти **35тен** кем эмес болгон Scopus базасында индекстелген журналдарда же Web of Science маалымат базасы боюнча **1-2-3-квартилге** кирген журналдарда акыркы **3 (үч)** жылда жарыкка чыккан **3 (үч)** илимий макаласынын болушу;

- акыркы **5 жылдагы** Хирш индекси (өзүн-өзү **цитирлөөсүн** эсепке албаганда) **3төн (үч)** кем эмес.

“Улук окутуучу-изилдөөчү” жана “окутуучу-изилдөөчү” макамына сунушталган улук окутуучу жана окутуучу үчүн

- учурда ОшМУнун атынан бир же андан көп гранттык же чарбалык келишим менен каржыланган илимий долбоорго жетекчилик/тең жетекчилик кылуу же катышуучусу болуу;

Табигый илимдер, инженерия жана технология, медицина жана саламаттыкты сактоо, айыл чарба жана ветеринардык илимдер тармактары үчүн:

- CiteScore боюнча проценти **25тен** кем эмес болгон Scopus базасында индекстелген журналдарда же Web of Science маалымат базасы боюнча **1-2-3-квартилге** кирген журналдарда акыркы **3 (үч)** жылда жарыкка чыккан **5 (беш)** илимий макаласынын болушу;

- акыркы 5 жылдагы Хирш индекси (өзүн-өзү цитирлөөсүн эсепке албаганда) 3төн (үч) кем эмес.

Гуманитардык илимдер жана искусство тармактары үчүн:

- CiteScore боюнча проценти 25тен кем эмес болгон Scopus базасында индекстелген журналдарда же Web of Science маалымат базасы боюнча 1-2-3-квартилге кирген журналдарда акыркы 3 (үч) жылда жарыкка чыккан 3 (үч) илимий макаласынын болушу;

- акыркы 5 жылдагы Хирш индекси (өзүн-өзү цитирлөөсүн эсепке албаганда) 2ден (эки) кем эмес.

2.3. Web of Science Derwent Innovations Index базасына кирген эл аралык патенттер эл аралык рецензияланган илимий басылмаларда жарыяланган макала катары эсепке алынат.

3. “Профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу –изилдөөчү” макамын кызматкерлерге ыйгаруу тартиби

3.1. Структуралык бөлүмдүн жетекчисинин билдирүүсү, макамды ыйгарууга сунушталган кызматкерлердин арыздары, ушул Жобонун 2.1, 2.2-пунктарында көрсөтүлгөн талаптарды ырастаган жана 1-тиркеме боюнча алдыдагы окуу жылына карата иш пландары тиркелген документтердин топтому алгач илим жана инновациялар бөлүмүндө текшерилип, пландоо-финансылык бөлүмү, академиялык иштер башкармалыгы, илимий иштер жана инновациялар боюнча проректор менен макулдашылып, ректордун макамды ыйгаруу жөнүндөгү буйругу менен чечим кабыл алынат;

3.2. “Профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу-изилдөөчү” макамы ыйгарылган кызматкерлердин тапшырган отчетунун жыйынтыгы боюнча эмгек келишими бир окуу жылына, ар бир окуу жылына узартуу мүмкүнчүлүгү менен түзүлөт.

4. “Профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу –изилдөөчү” макамына ээ болгон кызматкерлердин милдеттери

4.1. ОшМУнун кызмат орундарынын квалификациялык мүнөздөмөлөрүндөгү жана тиешелүү ээлеген кызматына ылайык профессордун, доценттин, улук окутуучунун кызматтык нускамасындагы жалпы милдеттер “профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу –изилдөөчү” макамындагы бардык кызматкерлерге да милдеттендирилет.

4.2. “Профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу –изилдөөчү” макамындагы бардык кызматкерлер илимий иштер жана инновациялар боюнча проректор менен макулдашылган жана ректор тарабынан бекитилген алдыдагы окуу жылына пландалган жекече иш-планын аткарышат. Жекече иш-планы 1-тиркемеде берилген илимий-усулдук иш жүгүн камтыйт.

4.3. Планды ишке ашырууда окуу жыл ичинде “профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу –изилдөөчү” макамындагы бардык кызматкерлер үчүн макамга берилген 0,25 ставка үчүн квартили Q1/Q2 болгон 1 (бир) макала (же квартили Q3 болгон 2 (эки) макала же квартили Q4 жана Conference paper, Book chapter тибиндеги 3 (үч) макала) эсебинде университеттин расмий аталышы “Osh State University» аффилициясын милдеттүү түрдө көрсөтүү менен жалгыз автор, корреспондент же биринчи автор катары Scopus базасында индекстелген журналдарда жарыкка чыгаруу милдети жүктөлөт. Макамдын 0,5 ставка, 0,75 ставка жана 1 ставка бирдиктерине коюлган көрсөткүчтөр жогорудагы көрсөтүлгөн тартипте эсептелет.

Мисалы:

- **0,5 ставка** үчүн **квартили Q1/Q2** болгон **2 (эки)** макала (же квартили Q3 болгон **4 (төрт)** макала же квартили Q4 жана Conference paper, Book chapter тибиндеги **6 (алты)** макала);
- **0,75 ставка** үчүн **квартили Q1/Q2** болгон **3 (үч)** макала (же квартили Q3 болгон **6 (алты)** макала же квартили Q4 жана Conference paper, Book chapter тибиндеги **9(тогуз)** макала);
- **1 ставка** үчүн **квартили Q1/Q2** болгон **4 (төрт)** макала (же квартили Q3 болгон **8 (сегиз)** макала же квартили Q4 жана Conference paper, Book chapter тибиндеги **12 (он эки)** макала).

Мындан сырткары, университетке бир же бир нече илимий долбоорлорду тартуу.

4.4. Окуу жылынын аягында “профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу – изилдөөчү” макамындагы бардык кызматкерлер университеттин Окумуштуулар кеңешинин алдында аткарылган иштер боюнча отчет беришет. Отчет Жобонун 4.3 пунктундагы милдеттүү көрсөткүчтөрдөн сырткары Жобонун 1-тиркемесинде тиешелүү кызмат орундарга жараша көрсөтүлгөн иштин түрлөрүн өзүнө камтыйт жана университеттин Окумуштуулар кеңешинин чечими менен канааттандырылгыч же канааттандырылгыч **эмес деген** баа берилет.

4.5. “Профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу – изилдөөчү” макамындагы бардык кызматкерлердин отчетту тапшыруу учурунда жекече-планы аткарылбай, бирок илимий эмгектеринин Scopus базасында индекстелген журналдардарына кабыл алуу жөнүндө тастыктаган документтери же кат алышуу (переписка) ж.б. жүйөлүү жагдайлары болгон учурда отчетту тапшыруу мөөнөтүн 6 айга чейин жылдырууга уруксат берилет.

5. “Профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу – изилдөөчү” макамына ээ болгон кызматкерлердин жоопкерчиликти

5.1. Ишти уюштуруу жана ишмердүүлүк жүргүзүү боюнча жоопкерчилик “Профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу – изилдөөчү” макамына ээ болгон кызматкерлердин жеке өздөрүнө жүктөлөт;

5.2. Чет өлкөлүк өнөктөш университеттердин жана илимий уюмдардын илимий институттары/лабораториялары/борборлору менен биргелешкен изилдөөлөрдү жүргүзүү жана ишке ашыруу максатында “профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу – изилдөөчү” макамына ээ болгон кызматкерлердин муктаждыулугуна жараша Кыргыз Республикасынын эмгек кодексинин “Аралыктан иштөөнү аткарган кызматкерлердин эмгегин жөнгө салуунун өзгөчөлүктөрү” деген 32-главасына ылайык түзүлгөн эмгек келишимдин жана ректордун буйругунун негизинде **ишмердүүлүгүн аралыктан иштөө аркылуу уюштурууга** уруксат берилет;

5.3. Илим жана инновация бөлүмү, кафедра башчысы жана декан/директор “профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу – изилдөөчү” макамына ээ болгон кызматкерлердин жекече иш-пландарына ылайык ишмердүүлүгүнө квартал сайын мониторинг жүргүзөт жана ал аткарылбаган учурда эмгек келишимин мөөнөтүнөн мурда бузуу маселесин карайт;

5.4. “Профессор-изилдөөчү”, “доцент-изилдөөчү”, “улук окутуучу-изилдөөчү” жана “окутуучу – изилдөөчү” макамына ээ болгон кызматкерлердин **ушул**

Жобонун талаптарын аткартуу кафедра башчыларга жана декандарга/директорго жана көзөмөлдөө илим изилдөө жана инновациялар бөлүмүнө жүктөлөт;

5.5. Эгерде макамдагы кызматкер илимий-изилдөөчү, илимий-эксперименттик жана башка илимий иштер боюнча өз милдеттерин жана бекитилген жекече-планын аткарбаса, кийинки 3 (үч) жыл ичинде «профессор-изилдөөчү», «доцент-изилдөөчү» жана «улук окутуучу-изилдөөчү» макамына сунушталбайт жана “окутуучу – изилдөөчү” макамга кеткен чыгымдар кайтарылып алынат.

5.6. ОшМУнун макамы жок башка кызматкерлери университеттин расмий аталышы **"Osh State University» аффилициясын милдеттүү түрдө көрсөтүү** Scopus базасында индекстелген журналдарда илимий макала жарыкка чыгарса же макамдагы кызматкер бекитилген жекече иш-пландан ашык илимий макала жарыкка чыгарган учурларда “ОшМУнун профессордук-окутуучулук курамынын илимий изилдөө иштерин шыктандыруу жана жыйынтыгы боюнча сыйлоо жөнүндөгү Жобого” ылайык сый акылар берилет.



БЕКТЕМИН
ОшМУнун ректору,
профессор
К.Г. Кожобеков

“Окутуучу-изилдөөчү” (тиешелүүсү жазылат)

(Ф.А.А.)

_____ - окуу жылы үчүн

ЖЕКЕЧЕ ИШ-ПЛАНЫ

_____ - факультети (институту), _____ кафедрасы

№	Иштердин түрлөрү	Эмгектин аталышы	Аткаруу мөөнөтү	Профессор	Доцент	Улук окутуучу, окутуучу	Отчет тапшыруу учурунда тастыкталышы
1.	CiteScore боюнча проценти 50тен кем эмес болгон Scopus базасында индекстелген журналдарда жарыкка чыккан илимий макалалар			+	+	+	Макаланын Scopus базасынан алынган скриншоту же шилтемеси
2.	Web of Science маалымат базасы боюнча 1(биринчи), 2 (экинчи) квартилга кирген журналдарда жарыкка чыккан илимий макалалар			+	+	+	Макаланын Scopus базасынан алынган скриншоту же шилтемеси
3.	Илимий монографияларды төмөнкү басмалардан чыгаруу: Springer Nature, Elsevier, Wolters Kluwer, Taylor&Francis, Wiley Blackwell, SAGE, BRILL, IEEE, Emerald, KARGER, OXFORD University Press, BENTHAM SCIENCE INDERSCIENCE PUBLISHERS, CAMBRIDGE University Press, CRC Press, DeGruyter, Edward Elgar			+	+		Монографиянын титулдук бетинин скриншоту же шилтемеси

	Publishing, John Wiley & Sons, McGraw Hill, Palgrave Macmillan, Routledge, Sage Publications, Peter Lang, Prentice Hall же Academic Ranking of World Universities, Times Higher Education, US News Best Global Universities Rankings, QS эл аралык рейтингдери боюнча топ-100 генералдык рейтингте кирген ЖОЖдордун басмалары						
4.	Окуу жыл ичинде жаш окумуштуулар үчүн “Илимий изилдөөнүн методологиясы”/ “Академиялык жазуу” боюнча 2ден кем эмес жолу илимий семинар уюштуруу жана өткөрүү			+	+	+	Тиешелүү тастыктоочу документтердин көчүрмөсү
5.	Студенттер, магистранттар жана докторанттар арасында илимий топту түзүү			+	+		Тиешелүү тастыктоочу документтердин көчүрмөсү
6.	Пост-докторанттарга илимий жетекчилик кылуу			+			Аспирантура жана докторантура бөлүмү тастыктайт
7.	ОшМУнун автордук укугу менен интеллектуалдык менчик объектилерине патент алуу			+			Илим жана инновация бөлүмү тастыктайт
8.	Чет өлкөлүк өнөктөш университеттер жана илимий уюмдар менен илимий жана билим берүү кластерлеринде биргелешкен изилдөөлөрдү жана улуттук илимий институттар/лабораториялар/борборлор менен глобалдык жана региондук таасири бар кластерлер боюнча биргелешкен изилдөөлөрдү жүргүзүү үчүн келишимдерди түзүү жана ишке ашыруу			+			Илим жана инновация бөлүмү тастыктайт
9.	Гранттык каржылоо менен же өндүрүштүн технологиялык маселелерин чечүүдө илимий же аналитикалык багытта кызмат көрсөтүүгө келишим түзүү (комерциялаштыруу) ж.б. боюнча долбоорлорду тартуу жана башкаруу			+	+	+	Илим жана инновация бөлүмү жана эл аралык байланыштар бөлүмдөрү тастыктайт

10.	Аналитикалык изилдөө бөлүмүн түзүү же илимий лаборатория ачуу			+			Илим жана инновация бөлүмү тастыктайт

«+» - милдеттүү түрдө аткарылуучу иштер

«Профессор-изилдөөчү», «доцент-изилдөөчү»,

«улук окутуучу-изилдөөчү» (тиешелүүсү жазылат)

Ф.А.А.

Кафедра башчысы

Ф.А.А.

Декан/Директор

Ф.А.А.

Илим жана инновация бөлүмүнүн башчысы, доцент

Курбанбаева Н.Н.

Илим жана инновациялар боюнча проректор, доцент

Арапбаев Р.Н.



Макулдашуу барагы:

Илим жана инновация бөлүмүнүн башчысы, доцент

Курбанбаева Н.Н.

Академиялык иштер башкармалыгынын начальниги

Манашов М.Э.

Пландоо-финансылык бөлүмүнүн башчысы

Курбанбаева Д.Ш.

Укуктук иштер бөлүмүнүн башчысы

Айдарбекова Ж.А.

Илим жана инновациялар боюнча проректор, доцент

Арапбаев Р.Н.

